

बाटो

- महावीर विश्वकर्मा



साँचै, बाटोहरु कहाँबाट शुरु हुन्छन् होला ?

अनि कहाँ पुगेर अन्त्य हुन्छन् होला ?

बाटो कुल्चेर हिँडिजाने बटुवाहरुलाई

सँधै सम्भन्ध की सम्भन्न होला यसले

बाटैबाटो हिँडिआउने पुराना यात्रीहरुलाई

सँधै ठम्याउँछ की ठम्याउँदैन होला यसले

मलाई थाहा पाउन मन लागेको छ बाटोहरुसँग

कि बाटोको पनि सम्भना विसना हुन्छ की हुँदैन होला

बाटोको पनि पुराना यादहरु हुन्छ की हुँदैन होला

कहिले दोबाटोहरुमा,

बाटोले बाटैसँग प्रेम गर्छ की गर्दैन होला

कहिले चौबाटोहरुमा,

बाटोले बाटैमाथी प्रेमिका थप्छ की थप्दैन होला

कहिलेकाहीं आफैने मन आफैबाट हराए जस्तो

बाटोबाट बाटाहरु हराउँछन् की हराउँदैनन् होला

मलाई जान्न मन लागेको छ बाटोहरुसँग

कि बाटोको पनि आफैने मन हुन्छ की हुँदैन होला

बाटोको पनि माया प्रिती हुन्छ की हुँदैन होला

बाटैमा हिँडेर कहाँ—कहाँ पुगिदिन्छ मान्छे
बाटैमा टेकेर कहाँ—कहाँबाट फर्किदिन्छ मान्छे
बाटोको भने कुनै गन्तव्य हुन्छ की हुदैन होला मान्छेको जस्तै
फर्किने हतारो हुन्छ की हुदैन होला मान्छेलाई जस्तै
कहिलेकाहीं बाटो भुलेर मान्छे हराए जस्तो
आफै भुलिएर अल्मलिन्छ की अल्मलिदैन होला बाटो
मलाई सोधन मन लागेको छ बाटोहरुसँग
कि बाटोको आफै जीवन हुन्छ की हुदैन होला
बाटोको पनि जीवन मृत्यु हुन्छ की हुदैन होला

साँचै, मलाई सोधन मन लागेको छ बाटोहरुसँगै
बाटोहरु कहाँबाट शुरु हुन्छन् होला ?
अनि कहाँ पुगेर अन्त्य हुन्छन् होला ?